

# **Bala Mukundaashtakam in English**

## **Bala Mukundaashtakam– English Lyrics (Text)**

Bala Mukundaashtakam– English Script

karāravindena padāravindaṃ mukhāravinde viniveśayantam |  
vaṭasya patrasya puṭe śayānaṃ bālaṃ mukundaṃ manasā smarāmi || 1 ||

saṃhr̥tya lokānvaṭapatramadhye śayānamādyantavihīnarūpam |  
sarveśvaraṃ sarvahitāvatāraṃ bālaṃ mukundaṃ manasā smarāmi || 2 ||

indīvaraśyāmalakomalāṅgam indrādidevārcitapādapadmam |  
santānakalpadrumamāśritānāṃ bālaṃ mukundaṃ manasā smarāmi || 3 ||

lambālakam lambitahārayaṣṭim śṛṅgāralīlāṅkitadantapaṅktim |  
bimbādharāṃ cāruviśālanetraṃ bālaṃ mukundaṃ manasā smarāmi || 4 ||

śikye nidhāyādyapayodadhīni bahirgatāyāṃ vrajanāyikāyām |  
bhuktvā yatheṣṭam kapaṭena suptaṃ bālaṃ mukundaṃ manasā smarāmi || 5 ||

kalindajāntasthitakāliyasya phaṇāgraraṅgenāṭanapriyantam |  
tatpucchahastaṃ śaradinduvaktraṃ bālaṃ mukundaṃ manasā smarāmi || 6 ||

ulūkhale baddhamudāraśauryam uttuṅgayugmārjuna bhaṅgalīlam |  
utphullapadmāyata cārunetraṃ bālaṃ mukundaṃ manasā smarāmi || 7 ||

ālokya māturmukhamādareṇa stanyaṃ pibantaṃ sarasīruhākṣam |  
saccinmayaṃ devamanantarūpaṃ bālaṃ mukundaṃ manasā smarāmi || 8 ||